

### Nota ta' l-Editor

Navżaw li dawk li jirrappurtaw grazzji maqlugħa minnhom jew minn haddiehor li għandhom jgħarrfu lill-Editor ta' dan il-Fuljett bid-dettalji li ġejjin:

a) Għandu jkun hemm id-data ta' meta jsir ir-rapport.  
b) Jingħata l-isem, il-kunjom, l-indirizz u n-numru tat-telefon ta' min jirrapporta l-grazzja. Dan għandu jsir anke meta wiehed ikun irid li ismu ma jiġix ippubblikat. F'dan il-każ, l-isem **ma jiġix ippubblikat**, imma huwa importanti li jkollna l-isem, l-indirizz u l-firma ta' min jirrapporta l-grazzja biex ir-rapport ikun jista' jinżamm fir-records tal-Moviment. Rapport mingħajr dawn l-inqas dettalji ma jiswa xejn.

ċ) Dettalji oħra importanti huma: iż-żmien meta nqalghet il-grazzja; isem itabib (jekk kien hemm wiehed); fiex tikkonsisti l-grazzja u ċ-certifikat tat-tabib għal fejqan li sar (mhux kif sar il-fejqan).

In-numru tat-telefon u l-indirizz huma importanti għax l-Editor ikun irid jaf ċerti dettalji li jkunu neqsin fir-rapport; għalhekk ikun irid jagħmel kuntatt ma' min qala' il-grazzja.

Navżaw li rapporti oħra ta' grazzji maqlugħa se jiġu ppubblikati f'numru iehor ta' dan il-fuljett.

## AVVIŻI

1. Il-Laqgħat ta' talb li jmiss se jsiru kif ġej:

Fid-19 ta' Lulju, fil-6.30p.m.	Fit-2 ta' Awissu, fis-6.30p.m.
Fis-16 ta' Awissu, fis-6.00p.m.	Fis-6 ta' Settembru fil-5.30p.m.
Fl-20 ta' Settembru, fis-5.30p.m.	Fl-4 ta' Ottubru, fil-5.00p.m.
Fit-18 ta' Ottubru, fil-5.00p.m.	

2. Is-seba' ktieb fis-sensiela *Titular Ġdid ...*, jinsab għall-bejgħ. Tistgħu takkwistawh mill-Girgenti jew tiktub lis-Segretarja:

**Dr. S. Spiteri, LL. D.,**  
16, St. James Str.,  
Sigġiewi.

jew lill-Editor ta' dan il-fuljett

**Bro. Victor Privitera, F.S.C., B. A.,**  
Stella Maris College  
Gżira GZR 04

Il-prezz tal-ktieb hu: Lm1.50,0.

# LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 35

LULJU 1998

JITQASSAM BLA HLAS



L-ewwel laqgħa il-Girgenti, 5 ta' Mejju 1986

## IL-PELLEGRINAĠĠ TA' MEJJU 1998

Fil-hamsa ta' Mejju, sar il-Pellegrinaġġ ta' kull sena il-Girgenti. Hafna nies attendew u fosthom deħru hafna uċuh godda. Ma' din l-okkażżjoni kien ukoll jahbad it-tmax-il anniversarju ta' meta tqegħdet l-istatwa tal-Madonna. Għalhekk inqraw is-siltiet li ġejjin minn recording fejn Ġuza tghidilna x'qaltilha l-Madonna, rigward il-preżenza tal-istatwa il-Girgenti.

“Jiena ha nġhidlek, binti, illi mill-ewwel darba li inti tellajtni fil-5 ta' Mejju tas-sena 1986 hadd u hadd ma jaf il-ġid kbir li sar f'hutkom, f'hafna erwieh illi kienu 'l bogħod mill-Mulej, illi kienu 'l bogħod minn Ġesù ta' l-Ewkaristija, daka jafu l-Mulej, jafu Ġesù ta' l-Ewkaristija u nafu jien u ha

ngaghlek tifhem ftit inti wkoll x'sar hemm fuq. Dana hemm fuq saru mirakli kbar qalb hafna erwieh illi dawn l-erwieh bhalma ghedtlek ftit ilu kienu erwieh tal-bronż, erwieh li ma jaghirfux lil Alla. Dawn telghu hemm fuq, qeghdin jitilghu hemm fuq anka x'hin isir il-hin tad-dalma tal-lejl biex hemmhekk jitolbu lili u m'humieq jigu jhabbtu lilek ghaliex inti ghedtilhom illi m'ghadekx tiflah u fil-fatt dan huwa veru u ha nghidilek jiena kemm hu veru. Il-vuci tieghek ma ghadhiex kif kienet qabel, il-vuci tieghek li jiena rrid inqawwilek biex inti tkompli turi bil-qawwa kollha l-evangelju tal-Mulej u ta' Ġesù Kristu. Dana qeghda tkompli taghmlu minkejja illi sahteke ma ghadhiex li kienet, u jiena ha nghidilek illi minn din id-dinja inti qeghda tara x'qed jaghmel mieghek il-Mulej ghax filli tkun mejta u filli jerga' jaghmlek ghal li kont, hajja. Il-kelma tieghek hija kelma soda, kelma li ma tixxejjirx 'l hemm jew 'l hawn, kelma illi jiena qeghda nkun mieghek biex inti tkompli tissodaha taghmilha soda u tkun hafna umli, tiehu hafna sabar ...”.

“Dik l-istatwa illi inti tellajt fil-Girgenti ... allavolja hemm min jghid kemm hija kerha u kemm hija sabiha, dana ma jimpurtax, hadd ma jista' jgib ir-ritratt tieghi. Imma f'dik l-istatwa tieghi jiena qeghda nnizzel hafna u hafna grazzji u ha nghidilek, binti, li kkonvertew hafna erwieh kemm mill-art fejn toqghod inti ta' Malta u Ghawdex u anka barranin. U dana ha nibqa' naghmlu anka meta inti tghib ghal dejjem minn din id-dinja, naghmlu kemm f'dak il-post tal-Girgenti u anka fid-dar fqira tieghek, permezz ta' dawn id-dehriet li jiena ghamiltlek u issa li smajt lill-Mulej.... Kompli xerridhom dawn ir-rivelazzjonijiet, kompli xerridhom dawn il-messaġġi li tajtek jiena u anka rigward dan il-lejl kbir illi jiena qed nghidilek li dina kienet grazzja tal-Mulej illi qallek kemm qeghda ssufri dik il-qalb li tant qeghda taghmel affarijiet sbieh fid-dinja.

“Minn dan il-messaġġ hergin ghejjun kbar ta' grazzji, grazzji spiritwali u grazzji materjali. Inti tellajt l-istatwa tieghi minn qalbek u bil-kuraġġ tieghek kollu minkejja dawk il-halel kollha ta' ntoppi li ghamlu kontrik biex din l-istatwa inti ma ttelegghix. Imma inti tant ghamilt qalbek soda, mis-sema il-Mulej tak sahha kbira u kuraġġ kbir f'qalbek biex l-istatwa titla', *ghax kieku dik l-istatwa ma telgħetx bhalma rrvielajtek jiena, ma nafx x'kien isir go Malta*. Inti taf x'kien jigr u meta ghedtilhom xi haġa ukoll, haġġruk bil-gebel bhalma haġġru lil Kristu, imma dan ghadda wkoll u kellhom joqogħdu ghax l-Id tal-Providenza t'Alla hadd ma jista' jwaqqafha.”

Issa ġejja silta ohra, issa dhalna 'l gewwa iżjed. Mulej, għallimna nitolbu. Mulej, għallimna nahfru lill-ghedewwa taghna, Mulej Ġesù, għallimna aktar ikolna fiduċja kbira fil-paċi ta' bejnieta, Mulej Alla ta' l-Eżerciti, qawwilna qlubna b'hafna mhabba vera versu lej. Qeghda nitbissem hafna bhalissa f'dana il-lejl ghaliex ghadni kemm iltqajt ma' l-istatwa tal-Madonna tal-Girgenti u staqsejtha bhalissa hix tbat kesha f'dika r-rokna fejn hi qeghda f'dak il-mafkar fejn qaltli biex naghmilha u hi qaltli: “Kif jiena ma nistax inbati kesha ghax fl-istatwa ikun hemm l-ispirtu tieghi divin ghal dawk in-nies li jkun qeghdin jitolbu quddiem biex jiena minghand Alla nitlob għalihom biex jaqalghu dak kollu li għandhom bżonn.” Qaltli: “Spiritwali jaqalghu dejjem u materjali jaqalghu ukoll.”

U għalhekk ha nghidilek, hbieb, biex dina l-istatwa tal-Madonna illi qeghda poġġuta kif riedet hija f'dawk l-inhawwi tal-Girgenti, itolbuha bil-qalb, itolbuha bl-akbar sagrafiċċju, li tkunu thossu quddiemha li minnha ha taqalghu żgur, jekk ma tarawx li tfiqu fil-ġisem materjali tagħkom ha takkwistaw xi haġa spiritwali fir-ruh tagħkom. U għalhekk mieghi ghidu dan is-salm illi riedet u qaltli hi: Madonna tal-Girgenti, ahna li qeghdin nitolbuk b'hafna kuraġġ, b'hafna sabar, b'hafna qalb kbira, ahna li ġejna minn hafna bogħod aghmel lilna u l-familji taghna kuntenti. Ta' dan nghidulha grazzi lill-Madonna ghal dan kollu li qed taghmel maghna.

### **Peress li dakinhar kien jahbat ukoll is-sitt sena mit-tqeghid tas-salib fil-Girgenti inqara dan il-messaġġ qasir:**

F'dawk l-inhawwi tal-Girgenti, jiena rrid ukoll li jkun hemm l-ghuda tas-salib fejni biex id-dinja tkun taf li dak qieghed fejni bhala rahan ta' fidwa, mhux biss ghal-ġzejjer ta' Malta u Ghawdex tagħkom, imma ghad-dinja kollha.... Dan is-Salib għandu jservi bhala mezz ta' paċi biex jgħaqqad id-dinja kollha ma' Malta, ghax jekk intom f'Malta turu l-vera qawwa tal-fidi tagħkom, minn Malta tista' tibda l-paċi. Hejju ruhkom ghal hafna talb, dawk li ma jstghux jaghmlu mortifikazzjoni jew penitenza ma jimpuratx, jitolbu lill-Mulej, jitolbu lill-qaddisin li hemm fis-sema biex dawna b'mod speċjali jghinukom għall-bqija tal-pajjiż tagħkom, għall-futur ta' Malta u għall-bqija tad-dinja biex dina l-paċi tkun tista' tibda ssaltan minn artkom ghal artijiet ohra.

Issa itla' ipprezentah inti dan is-salib u ghidilhom li fejn din l-istatwa l-Madonna trid ukoll li jkun hemm l-ghuda tas-salib li fuqu ssammar Kristu Ġesù għas-salvazzjoni ta' l-umanità kollha tad-dinja, ta' kemm kien hawn nies

sa issa, tan-nofs, tal-prezent u ta' dawk illi jridu jiġu. Ghid bih li dan is-salib irid iġib il-paċi bhalma darba gabet il-paċi Santa Elena, meta haffret għal dawk it-tliet slaleb u minnhom instab is-Salib ta' Ġesù, u hekk ha jġri f'Malta taghkom. Din in-naqra art ta' Malta taghkom, żghira kemm hi żghira, tant hija prezzjuża quddiem Alla. Għalhekk Alla jrid u qed jahseb hafna għall-paċi f'nofskom għax mill-art taghkom trid tibda ssaltan il-paċi. Issa dana li jiddependi minn nies li huma ta' rieda hafna tajba u mill-bqija li huma ta' rieda hekk hazina."

## "IT-TLIET INKINI"

Jekk tahseb ftit fuq id-devozzjonijiet li jinżammu u jiġu prattikati ad unur il-Qalb ta' Ġesù, l-Ewkaristija, l-Ispirtu s-Santu, il-Madonna, San Guzepp u hafna qaddisin ohra, tistagħgeb x'sensiela twila hemm minnhom, wahda isbah mill-ohra.

Persuna midhla tal-Moviment taghna baghtitli "devozzjoni" ad unur tal-Madonna, li forsi, ma tantx nafu biha, u li tissejjah "It-Tliet Inkini lil Marija Santissima".

Aghzel hin li trid tal-ġurnata. Ftakar fil-Madonna; ingabar għal minuta u aghmel tliet inkini profondi b'dan il-mod:

- Qabel l-ewwel inkin ghid:  
"Għall-UNUR TAT-TNISSIL BLA TEBGHA TA' MARIJA, VERA OMM ALLA".
- Qabel it-tieni inkin ghid:  
"Għall-UNUR TAL-MATERNITÀ TA' MARIJA, VERA OMM ALLA".
- Qabel it-tielet inkin ghid:  
"Għall-UNUR TAT-TLUGH FIS-SEMA TA' MARIJA, VERA OMM ALLA".

U mbagħad, b'rasek baxxuta, ghid: Glorja lil Alla fil-ghola tas-Smewwiet, lill-Missier u lill-Iben u lill-Ispirtu s-Santu.

Din id-devozzjoni kien għamilha Dun Ġorġ Preca, li għal żmien twil kien il-konfessur ta' Ġuża.

**FTAKAR:** Aktar ma tahseb fil-Madonna, aktar issir thobbha!

**L-Editor**

**DIKJARAZZJONI:** Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi ġudizzju fuq dak li hu suprannaturali fil-fatti msemija hawnhekk. Dan il-ġudizzju jistennieh mill-Awtorità tal-Knisja.

# KURAGĠ!

## GĦAL DAWK LI QEGHDIN ISOFRU

Fil-laqgħat li kien ikollna ma' Ġuża, il-Girgenti, kif ukoll fil-messaġġi tagħha li kienet tibgħatilna meta ma kinetx tista' tkun magħna, konna nisimghuha spiss tgħidilna, mhux biss biex nitolbu imma wkoll biex noffru it-tbatijiet tagħna lil Alla biex inpattu kemm għalina u kemm għall-ohrajn.

Ġuża kienet taf li l-Madonna kellha l-pjan tagħha għall-konverżjoni tal-midinbin. Biex il-Madonna tkun tista' twettaq dan il-pjan jehtieg li jkun hemm min joffri sagrifici u jagħmel penitenza minn jeddu, kif ukoll ohrajn li jilhaqhom xi mard u tbatijiet ohra naturali, li jinjalghu fil-hajja ta' kulhadd, li jilqgħu dan in-niket mingħajr hafna tgergir, u joffruhom 'l Alla bhala rigal ta' mhabba.

Min għandu fidi f'Alla u fil-Madonna m'għandux jibza' li se jkun imġiegħel ibati aktar milli jiflah. Minbarra l-ġid spiritwali li niksbu għalina stess, b'kull ma jkollna nsofru (mard u niket ta' kull xorta) ahna nkunu qed noffru lil Ommna Marija Santissima, il-mezz biex tkun tista' xxerred il-grazzi ta' kull xorta fuq il-bnedmin u speċjalment fuq dawk li nitolbu għalihom ahna.

Fost l-intenzjonijiet tal-Madonna, Ġuża kienet issemmlna mhux biss il-morda li kienu jiktbulha biex titlob għalihom imma kienet tinsisti fuq il-bżonn li jkun hawn il-paċi fid-dinja, li s-saċerdoti u r-reliġjużi jgħixu 'l-hajja tagħhom ta' "konsagrati" 'l Alla, li dawk li qed jgħixu 'l bogħod minn Alla jerġgħu jersqu lejha bil-prattika tas-sagramenti, u, li l-familji u ż-żagħżagħ ikollhom l-għajjnuna li għandhom bżonn.

Intenzjonijiet tajba ma jonqsux, għal min hu generuż ... u hu mimli mhabba għall-proxxmu. Ghalkemm hemm żmien fis-sena meta għandna naghmlu aktar penitenza, bħal fi żmien ir-Randan, it-talb u l-opri tajba huma ta' kull staġun; is-sena kollha hu żmienhom! Mhux biżżejjed li ngehdu li nħobbu lil Ġesù u 'l-Madonna. L-imhabba titqies b'kemm ahna kapaci niddedikaw ruhna u nsofru għall-haddiehor.

Ġuża m'għadhiex magħna, għax kieku min jaf kemm kienet tkompli thegħġigna nissagrifikaw ruhna bi preparazzjoni għall-Ġublew tal-2000. Għalina, Membri tal-Moviment tal-Madonna tal-Konsagrazzjoni, hemm il-Papa li għandu jiggwidana, imma l-ispirtu ta' Ġuża Mifsud għandu jibqa' dejjem magħna biex nibqgħu mixjin fit-triq li urietna hi. Mela naghmlu kuragġ u nizzu hajr 'l Alla talli ppermettietilna jkollna xi haġa li Hu japprezza hafna: it-tbatijiet u s-sagrifici tagħna, li noffrulu b'imhabba sinciera.

# GRAZZJI MAQLUGHA

## 1. RAPPORT TA' TONY ATTARD, MINN B'KARA

*F'rapport twil u interessanti, Tony għarrafna bil-grazzji li qala' minghand il-Madonna, permezz tat-talb ta' Ġuża Mifsud.*

Qabel ma kellu 18-il sena, Tony beda jsofri minn “depression” kbira. It-tabib tal-Isptar St. Luke's, Dr Mangion, ordnal u jiehu kalmanti. B'dawn il-pilloli id-depression giet ikkontrollata; imma meta kien ma johodhomx, kien itih attack qawwi.

Xi tliet snin ilu, tony kien għaddej minn quddiem id-dar ta' Ġuża u mal-bieb lemah Poster tal-laqgħat ta' talb li jsiru il-girgenti. B'hekk sar jaf lil Ġuża. Kitbilha ittra u spjegalha il-każ tiegħu u qalilha biex titlob għalih.

L-ghada, Ġuża ċemplet id-dar tiegħu u, peress li ma kienx hemm, Ġuża kellmet lil ommu u qaltilha: “Dak mhux se jibqa' jiehu pilloli; dak se jfiq”. Għalhekk Tony qata' l-pilloli, u, għalkemm kien ilu johodhom għaxar snin, id-depression għebet għal kollox, u ma kellu qatt aktar depression.

Meta mar għal-laqgħa il-Girgenti, Tony kellew lil Ġuża u fakkarha li kien bagħtilha l-ittra. Mill-ewwel għarfitu u qaltli: “Aghmel kuragg, il-Madonna se ttik l-ghajnuna”. Tony jgħid li mill-ewwel hass li l-Madonna kienet qed tghinu, u għadha tghinu sal-lum, meta għandu tnejn u tletin sena.

## GRAJJA KURJUZA

Tony jirrakonta li, xi granet wara li kien mar l-ewwel darba il-girgenti, gietu x-xewqa li jmur iżur lill-Madonna, għodwa wahda matul il-ġimgħa. It-temp kien imsahħab hafna. Hu jgħid li kien qiegħed jitlob quddiem l-istatwa tal-Madonna meta, f'daqqa wahda, l-ispazju bejn l-istatwa u r-razzett fit-tarf l-iehor, imtela b'kulur orangjo, kien qisu shab fin hafna u dak il-hin fegget ix-xemx. Ix-xemx dehret ta' kulur ċelesti. Għall-ewwel beza' imma mbagħad niżel għar-rkobbtejh, għax hass li kien bħal miraklu. Ma kienx hemm nies ohra fil-post, dak il-hin. Dan il-fenomeni dam xi ftit minuti u kollox reġa' gie bħal qabel.

## IL-GRAZZJA TA' OMAR MICALLEF, IN-NEPUTI TA' TONY

Omar Micallef minn San Gwann, sentejn ilu, meta kellu 15-il sena, kien ha xemxata qawwija f'xatt il-bahar. Telagħlu deni għoli hafna, ta' mija u hames gradi. L-ghada, flimkien ma' oħtu, li tiġi omm it-tifel, Tony ha lil Omar l-isptar bil-karrozza tiegħu. Peress li Tony kien iġorr dejjem fis-satchel tiegħu fl-ixkun ilma tal-Girgenti, ha minn dan l-ilma u għamilulu fuq mohħu li kien

jahraq hafna. It-Tnejn, Tony u omm it-tifel, talbu 'l-Madonna biex Omar ma jmutx. L-ghada, Tony ha fl-ixkun ilma iehor (mill-Girgenti) u qal lin-nurse biex tisqih lil Omar, mingħajr ma qalilha dak l-ilma x'kien! In-nurse għamlet kif ried hu, għax hasbitu ilma minerali. Sadattant sar hafna talb biex il-Madonna, bl-interċessjoni ta' Ġuża, tfejjaq lit-tifel.

Wara ġimgħatejn, Omar hareġ mill-isptar qawwi u shih.

## L-AHĦAR MESSAĠĠ TA' ĠUŻA LIL TONY

Tony jgħid li xi ġimgħatejn qabel ma mietet, Ġuża ċemplitlu id-dar tiegħu (għax reġa' kitbilha), u qaltli li kienet ma tiflahx hafna u li kellha barxa fl-istonku tagħha. Tony jispicċa r-rapport tiegħu hekk: “Jien għidtilha: Għax ma tagħmilx operazzjoni? u hija qalet: “Nibza”; inhalli f'idejn il-Mulej; li qed inbati, noffrih għall-bżonnijiet tiegħek”.

Jiena thassarha, għax naf kemm hija mara twajba, Ġuża! Jiena nixtieq niringrazzja hafna għaliex qabel, u anke issa, għadha titlob għaliha u għal kull min jitlobha bil-qalb. **Dik għad trid tilhaq qaddisa kbira 'l quddiem!**”

## 2. RAPPORT TA' CARMEN GARCIA, MINN TARXIEN

Carmen tghid li kienet bagħtet rapport ta' grazzja lil Guża Mifsud, snin ilu, imma din il-grazzja qatt ma dehret f'*Lehen il-Girgenti*. Għalhekk qed nipubblikawha llum.

It-tifla ta' Carmen, Isabelle, sa minn meta kien għad għandha tliet snin, dehrulha bħal tliet għazziet (*mole*) skuri fuq in-naha ta' fuq tal-mohħ. Qalulhom li kienu felul. Għalhekk ippruvaw inehhuhomliha billi harquhomla. Dawn l-ghazziet baqgħu hemm u saru suwed. It-tabib ta' l-isptar wissihom biex ma jmissuhomx jekk mhux b'operazzjoni. Xejn ma sar biex dawn l-ghazziet jisparixxu; la mediċini u l-ebda unguent. Imma darba, Carmen u l-familja, saru jafu b'Ġuża u l-Girgenti. Kien il-Hadd ta' Mejju jew Ġunju 1989, meta Carmen, ir-raġel u Isabelle, li kienet kibret f'xebba ġmliha, telgħu l-Girgenti. Għalkemm l-ilma fil-hawt kien imdardar u xejn ma hajjar lil Isabelle, ommha b'fidi qawwija fil-Madonna, hadet mill-ilma u xappet bih, mohħ it-tifla. Qabel ma hallew l-għalqa ta' talb, qalu r-rużarju b'devozzjoni kbira.

Għaddew xi granet u Carmen indunat li l-ghazziet kienu bjadu. M'għaddiex hafna żmien sa ma dawk li kienu jsejhulhom għazziet għebu għal kollox.

Carmen tghid li minbarra din il-grazzja, hi kellha grazzji personali ohra li wassluha biex saret temmen bis-shih f'Ġuża u l-ġrajjet tal-Girgenti. It-tifla żzewġet u saret Isabelle Gatt. Il-familja Garcia tiringrazzja lill-Madonna għal dak kollu li għamlet magħhom.